

14 ta' Jannar, 1946.

Imħallfin:

Onor. Prof. Dr. E. Ganado, LL.D. *A/President.*

L-Onor. Dr. L.A. Camilleri, LL.D.

L-Onor. Dr. W. Harding, B.Litt., LL.D.

Prof. Avv. Dr. Giulio Cortis *ne. versus* Spiżjar Goffredo Laferla et.

**Atti Ġudizzjarji — Nullità — Rinunzja — Mandat —
Deżersjoni — Art. 1635 u 1643 ta' l-Ordinanza VII
ta' l-1868 u art. 118 u 982 tal-Proċedura Ċivili.**

Jekk att ġudizzjarju huwa null u min għandu interess jidher fil-kawża u jgħaddi għal atti oħra mingħajr ma jagħti l-eżteżzjoni tan-nullità tiegħu, b'hekk ma jkunx neċessarjament irrinunzja għal dik l-eżteżzjoni. Fil-każ preżenti għie ritenut li dik l-eżteżzjoni ma għietx rinunzjata.

Il-mandatarju ma għandux skond il-liġi l-fakoltà li jinnomina mandatarju ieħor minflok; għalhekk att ġudizzjarju preżentat fl-isem ta' mandatarju ieħor huwa null, jekk l-ewwel mandatarju li ma għandux dik il-fakoltà bill-liġi, lanqas kellu dik il-fakoltà minn għand il-mandanti tiegħu. Fil-każ preżenti hekk għara; il-mandatarju ma rriżultat li kellu dik il-fakoltà minn għand il-mandanti tiegħu, u għalhekk l-att ġudizzjarju preżentat fl-isem tiegħu mill-mandatarju tiegħu għie dikjarat null.

Kawża li tiġi differita "sine die" b'ieq N-parti tirregolarizza l-atti tmur deżerta jekk fi żmien aħbar wara tliet xhur minn meta dik il-kawża tidher fil-lista tal-kawżi sospiżi, ma tagħmelx dak li hemm bżonn b'ieq il-kawża tiġi fi stat li tista' titkompla jekk b'ieq ma tmurx deżerta. Fil-każ sar ir-rikors għar-riappuntament tal-kawża, imma dak ir-riappuntament sar fuq rikors preżentat minn mandatarju ta' mandatarju li ma kellux il-fakoltà li jinnomina mandatarju ieħor minflok; u għalhekk dak ir-riappuntament kien null, u nulli kienu l-atti kollha sussegwenti għal dak ir-riappuntament, u l-kawża marret deżerta.

Il-Qorti, — Rat ir-rikors ta' l-attur prezentat fil-11 ta' Novembru 1945, u d-digriet relativ tal-21 ta' Novembru 1945;

Omissis;

Tikkunsidra;

Illi l-appellati, permezz tad-difensuri tagħhom, fis-seduta tal-10 ta' Diċembru 1945, qabel ma gie trattat il-meritu tar-rikors fuq insemi, eċċepew illi wara li kien differit "sine die" u gie publikat fil-lista tal-kawzi sospiżi, skond l-art. 982 tal-Liġijiet tal-Proċedura Civili, ma gie riappuntat legalment peress illi l-persuna li għamlet ir-rikors għar-riappuntament tal-kawża, Ersilia Cortis, il-mara ta' l-attur, ma kenitx persuna legittima biex tagħmel dak ir-rikors. Mill-banda l-oħra l-attur irrisponda għal din l-eċċezzjoni fis-sens illi huwa kien awtorizzat, sew skond il-liġi sew mill-mandanti tiegħu, biex fl-assenza tiegħu jikkostitwixxi u jinnomina mandatarju ieħor; liema eċċezzjoni u risposta ta' l-attur, barra mit-trattazzjoni orali, ġew anki mill-partijiet żvolti fin-noti "hinc inde" prezentati u mid-dokumenti prezentati mill-attur, li offra anki x-xhieda tiegħu fuq xi punti konnessi ma' dan l-incident;

Tikkunsidra;

Illi l-kawża kienet quddiem din il-Qorti fit-22 ta' Mejju 1939, u giet differita għad-29 ta' L-istess xahar biex tiġi rikonsiderata l-pożizzjoni ta' l-attur in meritu għan-nota li huwa kien ippreżenta f'dik il-ġurnata; u fid-29 ta' Mejju 1939, il-kawża giet ulterjorment differita għas-16 ta' Ġunju 1939, għall-fini, skond il-verbal ta' dik il-ġurnata, li jiġi prezentat rikors da parti ta' l-attur għall-assunzjoni ta' l-atti da parti tiegħu. Fis-16 ta' Ġunju 1939 deheru l-partijiet, u l-kawża giet differita għad-2 ta' Ottubru 1939, "billi hemm probabilità ta' transazzjoni", kif jidher mill-verbal ta' dik il-ġurnata. Il-partijiet fit-2 ta' Ottubru 1939, ma kienux wa-lu għal dik it-transazzjoni; iżda jidher li kien għad hemm speranza għaliha, għaliex il-kawża giet differita "sine die" riappuntabili a domanda ta' waħda mill-partijiet, u fl-istess hin l-appellati rtiraw l-oppożizzjoni għall-garanti prodott. Fil-15 ta' Mejju 1941, l-attur għamel rikors għar-riappuntament tal-kawża li giet appuntata għas-seduta tat-2 ta' Ġunju 1941, pe-

ress illi l-Qorti giet infurmata mid-Deputat Registratur tagħha illi l-proċess relativ kien għadu ma nstabx minhabba d-distruzzjoni ta' l-Edifiċju tal-Qrati bil-bombi tal-għadu fil-lejl bejn id-29 u t-30 ta' April 1941; għe profferit id-digriet relativ għar-rikostruzzjoni tal-proċess fit-18 ta' Gunju 1941, u għalhekk il-kawża giet differita għas-6 ta' Ottubru 1941;

Fis-seduta tal-10 ta' Novembru 1941, l-attur Dottor Cortis talab li in vista li jrid jikkomunika ma' waħda mill-mandatarji tiegħu li qiegħda l-Amerika, Rebecca Bosco, peress li meta baqtilha l-prokura kienet iżżewġet u ma hemmx l-awtorizzazzjoni tar-raġel, talab illi l-kawża tkun differita "sine die" sakemm ikollu l-istruzzjonijiet meħtieġa biex ikun jista' jirregolarizza l-atti in konformità ma' l-ordni ta' dina l-Qorti tad-29 ta' Mejju 1939, u peress illi l-interessati l-oħra ma opponewx għal dak id-differiment, il-kawża baqgħet għal dak il-fini "sine die", riappuntabili anki b'talba verbali ta' waħda mill-partijiet. F'Settembru ta' l-1943, il-kawża giet publikata fil-lista tal-kawzi derelitti, u għalhekk sar rikors tad-9 ta' Settembru 1943, minghand Ersilia Cortis mart Dottor Cortis, bħala mandatarja speċjali għal dak l-effett, u talbet illi dik il-kawża tiġi riappuntata, u effettivament il-kawża giet riappuntata għas-seduta tal-11 ta' Ottubru 1943. Gew allura nominati diversi kuraturi ta' l-eredità għacenti ta' Margherita Bosco mis-Sekond'Awla tal-Qorti Civili, li però ma aċċettawx l-inkariku;

Fuq rikors tal-Farmaċista Laferla l-Qorti innominat kuraturi "ex officio" lil Dr. E. Buhagiar u P.I. J. Zammit biex jirrappreżentaw lill-verrieta ta' Margherita Bosco in Borg, u dan b'digriet tal-31 ta' Marzu 1944, mentri peress li fis-7 ta' Marzu 1944, kienet tat digriet ieħor biex dawk il-verrieta jinnominaw mandatarju ieħor, fit-28 ta' Gunju 1944, ipprofferiet digriet ieħor u ordnat lil dawk il-kuraturi biex jikkonformaw ruħhom mad-digriet tat-28 ta' Gunju 1944, u jikkomunikaw mal-verrieta indikati f'dak id-digriet ta' qabel;

Tikkunsidra ;

Illi l-kwistjoni li għandha tiġi deċiża hija jekk ir-rikors

ta' Ersilia Cortis tal-9 ta' Settembru 1943, sarx nullament minghand persuna illeġittima, u f'każ affermativ jekk din il-kawża marretx deżerta. Għad-definizzjoni ta' din il-kwistjoni għandu jiġi eżaminat:—

1. Jekk l-appellati jistgħux il-lum iġibu 'l quddiemu din l-eċċezzjoni meta huma kienu għaddew għal atti oħra ulterjuri minghajr ma allegawha;

2. Jekk Dottor Cortis kellux il-fakoltà meħtieġa mill-liġi li jista' jinnomina mandatarju ieħor;

3. Jekk skond id-digriet tal-10 ta' Novembru 1941, li bil il-kawża marret "sine die", kienx hemm bżonn illi l-kawża tiġi riappuntata biex tkun evitata deżerzjoni;

Tikkunsidra;

Illi fuq l-ewwel kwistjoni; skond l-art. 115 tal-Liġi tal-Proċedura Civili "no person shall plead a nullity of form of which he or his agents have been the cause". F'dan il-każ però ma jistax jingħad illi l-appellati kienu l-kawża tan-nullità ta' forma, jekk kien hemm din in-nullità, in riferenza għar-rikors fuq imsemmi ta' Ersilia Cortis, għax dan ir-rikors ġie magħmul minn Ersilia Cortis fl-interess ta' l-appellanti. Veru huwa illi d-difensuri ta' l-appellati kienu deħru diversi drabi quddiem il-Qorti minghajr ma ġiebu 'l quddiemu dina l-eċċezzjoni; iżda peress li din hija eċċezzjoni perentorja, ma jistax jingħad illi b'daqshekk biss huma rinunzjaw għaliha, għaliex jekk il-proċess kien deżert skond il-liġi, kwalunkwe preżenza quddiem il-Qorti, ta' l-appellati jew tad-difensuri tagħhom, ma kienetx tista' tagħnila mhux deżert;

Veru wkoll illi l-appellat Farmacista Laferla fid-9 ta' Mejju 1944, ippreżenta rikors "għar-riappuntament tal-kawża", iżda, kif issottometta d-difensur tiegħu fit-trattazzjoni ta' dan l-incident, illi f'dak ir-rikors stess huwa kien espressament qal "salva kwalunkwe eċċezzjoni illi jista' jagħti skond il-liġi", preċiżament għaliex ried illi jkollu l-kontradittur legittimu rappreżentat skond il-liġi biex jagħti din l-eċċezzjoni u tiġi definita skond il-liġi;

Għalhekk ma jidherx illi l-appellati rinunzjaw jew li setgħu jrinunzjaw għal dina l-eċċezzjoni;

Tikkunsidra ;

Illi fuq it-tieni kwistjoni, jekk Dottor Cortis kellux il-fakoltà li jista' jinnomina mandatarju ieħor. Skond il-tiġi u n-natura tal-mandat, li huwa strettament personali, ma jistax il-mandatarju, mingħajr ma jkollu għal dan il-fini espressiva fakoltà mill-mandanti tiegħu, jinnomina persuna oħra biex tkun il-mandatarju tal-persuna assenti minflok. Dan huwa intuwitiv, għaliex għalkemm il-mandatarju assenti jista' jkollu fiduċja illimitata fil-persuna tal-mandatarju tiegħu, jista' ma jkollux ebda fiduċja fil-persuna nominata mill-mandatarju ;

L-attur issottometta li kellu dik il-fakoltà sew mill-art. 1635 ta' l-Ordinanza VII ta' l-1868, sew anki mill-korrispondenza mal-mandanti tiegħu. L-artikolu fuq imsemmi jgħid illi "when a commission is given to a person to do something in the ordinary course of his profession or of his functions, without any express limitation of power, it is presumed that power has been granted to such person to do all that which he thinks to be necessary for the execution of his mandate and which, according to the nature of the profession or functions aforesaid may be done by him". Din id-dispożizzjoni, kif tajjeb issottomettew l-appellati, ma fistax tiġi estiża għall-każ ta' sostituzzjoni ta' mandatarju ieħor, għaliex diversament dak l-artikolu jiġi in konflitt ma' l-art. 1643 ta' l-Istess tiġi, li bih hemm id-divjet lill-mandatarju li jinnomina wieħed minflok mingħajr awtorizzazzjoni tal-mandanti. Din id-dispożizzjoni, peress li hija sussegwenti għal dik fuq imsemmiha, 1635, kienet ċertament tagħmel eċċezzjoni għal dak l-artikolu kieku riedet illi dik id-dispożizzjoni ta' dan l-artikolu 1635 għandha tidderoga dik ta' l-art. 1643. Imbagħad hija haġa magħrufa illi dik id-dispożizzjoni ta' l-art. 1635 ma tapplikax għal każijiet bħal dan, iżda għall-każ ta' inkariku li jiġi mogħti lill-professionisti u persuni simili, biex fl-inkariku tagħhom ma jsibux ruħhom inċeppati kull mument, iżda jkollhom fakoltà ġenerali għall-eżekuzzjoni ta' l-inkariku lilhom mogħti ;

Tikkunsidra ;

Illi mill-korrispondenza eżibita jirriżulta li hemm littra

ta'..... Minn din l-ittra ma jidherx li kien hemm aċċenn, anki remot, illi *Dottor Cortis* jista' jinnomina mandatarju iehor minflok, u lanqas allura, fid-29 ta' April 1939, giet f'moħħ min kiteb dik l-ittra jew f'moħħ baddieħor illi *Dottor Cortis* kien sejjer ikollu bżonn ta' din il-fakoltà ;

L-attur issottometta li għandu din il-fakoltà mid-dokument fol. 91 ; dana huwa ittra ta' tlieta mill-werrieta ta' *Margherita Bosco* fejn ighidu lill-attur illi "regarding your report of the Court proceedings..... you are taking". L-attur minn dawn l-aħħar kliem "with whatever steps you are taking" irid jiġbed il-konsegwenza li għandu dik il-fakoltà. Dan però mhux eżatt, għaliex dik kienet evidentement ittra illi tlieta mill-mandanti bagħtu lill-attur, avukat tagħhom f'din il-kawża, u qalulu li huma sodisfatti b'dak li huwa kien jieghed jagħmel fi-interess tagħhom, u għalhekk ziedu "so we will be satisfied with whatever steps you are taking"; din l-espressjoni qatt però ma tista' tisser illi huwa, jekk ikun assenti mill-*Isola*, kif difatti ġara, jista' minflok jikkostitwixxi mandatarju iehor ; u dik l-ittra, barra mill-fatt li nkitbet mhux mill-werrieta kollha, iżda minn tlieta biss, inkitbet fit-18 ta' Settembru 1939, meta huma ma kienux jaħsbu illi l-attur mandatarju tagħhom sejjer jassenta ruħu minn Malta ;

Għalhekk ma jidherx illi mill-korrispondenza kien hemm dik il-fakoltà ;

Tikkunsidra ;

Illi fuq it-tielet kwistjoni, illi ċjoè, skond id-digriet tal-10 ta' Novembru 1941, il-kawża kellha tibqa' "sine die" sakemm l-attur ikollu istruzzjonijiet meħtieġa biex ikun jista' jirregolarizza l-atti in konformità ma' l-ordni ta' din il-Qorti tad-29 ta' Meiju 1939, illi skond l-art. 982 tal-Kodiċi tal-Proċedura Civili, kwalunkwe kawża li tkun publikata fil-lista kontemplata fi-artikolu ta' qabel tmur deżerta jekk fi żmien xahar mill-għeluq tat-tliet xhur hemm kontemplati ma jkunx sar dak li jkun hemm bżonn, u ċjoè "(1) if the cause having been suspended in consequence of the death, incapacity or absence of any of the parties, or owing to any flaw in the proceedings, none of the parties shall have done what was

necessary to bring the cause to a state fit for the commencement or continuation of the hearing thereof"; fil-każ in kwistjoni l-kawża baqgħet "sine die" biex preċiżament l-attur jotttempera ruhu mad-digriet ta' din il-Qorti tad-29 ta' Mejju 1939, kif intqal fil-istess verba fol. 97, u allura kien il-każ ta' l-applikazzjoni ta' dik id-dispożizzjoni illi fi żmien sena l-attur kellu jotttempera ruhu ma' dak l-ordni tal-Qorti. Veru huwa li fil-verba hemm li "Dottor Cortis jitlob li l-kawża tmur 'sine die' sakemm ikollu l-istruzzjonijiet meħtieġa bi x ikun jista' jirregolarizza l-atti", iżda dan għandu jinqara kompatibbilment mad-dispost ta' dak l-artikolu, illi dan għandu jsir fiż-żmenijiet preskritti mil-liġi f'dak l-artikolu; u jekk dana ma jkunx sar, l-attur jiehu l-passi meħtieġa biex ma jhallix il-kawża tmur deżerta. Effettivament l-attur stess hekk interpreta dak id-differiment "sine die", għaliex wara li l-kawża għiet fil-lista tal-kawżi sospizi iżjed minn sena, huwa preċiżament ha l-passi meħtieġa, permezz ta' Ersilia Cortis, biex jirriappunta l-kawża, iżda, kif intqal iżjed 'il fuq, ma kellux il-fakoltà meħtieġa biex jista' jagħmel dan;

Tikkunsidra;

Illi għalhekk, ladarba r-rikors preżentat minn Ersilia Cortis għie preżentat minn persuna li ma kienetx il-mandat-tarja ta' l-appellanti, u għalhekk għie nullament preżentat, irriappuntament tal-kawża u l-atti sussegwenti kienu kollha nulli in forza ta' l-art. 113 tal-Kodiċi tal-Proċedura, li l-atti għudizzjarji li jsiru in forza jew bhala konsegwenza ta' aff null huma ngwalment nulli, u għalhekk, peress illi r-riappuntament tal-kawża wara r-rikors tad-9 ta' Settembru 1943, kien null u ineffikaċi, il-kawża baqgħet sejra deżerta skond id-dispost tal-liġi fuq imsemmi; u għalkemm saru dawk l-atti sussegwenti, iżda saru meta l-proċess kien diġà fi stat ta' deżerzjoni;

Tikkunsidra;

Illi, fuq il-kap ta' l-ispejjeż ta' l-atti li saru wara r-rikors fuq imsemmi tad-9 ta' Settembru 1943, dawn għandhom ikunu moderati, peress illi kien anki dover ta' l-appellanti li jgħibu l-quddiem din l-oġġezzjoni immedjatement kif sar dak

ir-rikors, u mhux ihalu dan iż-żmien jgħaddi u huma stess jagħmlu spejjeż għal atti oħra ġudizzjarji;

Għal dawn ir-raġunijiet;

Tiddikjara illi l-kawża preżenti hija deżerta skond il-liġi, u għalhekk tilqa' l-eċċezzjoni mogħtija mill-appellati; l-ispejjeż ta' din id-deċiżjoni jkunu mingħajr taxxa, iżda d-dritt tar-registru kontra l-attur nomine; b'dan illi l-ispejjeż ta' l-atti ġudizzjarji li saru wara l-preżentata tar-rikors tad-9 ta' Settembru 1943, għandhom ikunu sopportati mingħand min għamilhom.
